

മധുരമായ കുട്ടികളേ - ജ്ഞാന സാഗരമായ ബാബയിൽ നിന്നും നിങ്ങള് കുട്ടികള്ക്ക് ലഭിക്കുന്ന അവിനാശി ജ്ഞാന രത്നങ്ങളെ ദാനം ചെയ്യുന്ന കാര്യത്തില് മത്സരിക്കണം .

ചോദ്യം :- മാലയില് നമ്പര് മുന്നിലും പിറകിലുമാകാനുള്ള മുഖ്യമായ കാരണമെന്താണ് ?

ഉത്തരം :- ശ്രീമത്തിന്റെ പാലന. ആരാണ് നല്ല രീതിയില് ശ്രീമതം പാലിക്കുന്നത്, അവര് മൂന്ന് നിരയിലേക്ക് പോകുന്നു. ആരാണ് ഇന്ന് നല്ല രീതിയില് പാലിച്ച്, നാളെ ദേഹാഭിമാനത്തിന് വശപ്പെട്ട് ശ്രീമത്തില് മന്മത്ത് കലര്ത്തുന്നത്, അവര് പിറകിലുള്ള നമ്പരിലേക്ക് പോകുന്നു. നിയമമനുസരിച്ച് ശ്രീമതം പാലിക്കുന്ന കുട്ടികള് പിറകില് വന്നവരാണെങ്കില് പോലും അവര്ക്ക് മൂന്ന് നിരയിലേക്ക് എത്തിച്ചേരാന് സാധിക്കും.

ഗീതം :- രാത്രിയിലെ വഴിയാത്രക്കാരാ

ഓംശാന്തി. ബാപ്ദാദ രണ്ടു പേരും ഓംശാന്തി എന്ന് പറയുന്നു. രണ്ടു പേരുടെയും സ്വധർമ്മം ശാന്തിയാണ്. നമ്മള് കുട്ടികളുടെ ഉള്ളില് നിന്നുതന്നെ വരണം, ഓം അർത്ഥം ആത്മാവായ എന്റെ സ്വധർമ്മം ശാന്തിയാണ്. ഇപ്പോള് നമ്മള് ശാന്തിധാമത്തിലേക്ക് പോകുന്നു. ആദ്യമാദ്യം ബാബ നമ്മെ ശാന്തിധാമത്തിലേക്കാണ് കൊണ്ടുപോകുന്നത്. ഏറ്റവുമുമാദ്യം ആരു പോകും? ആര് എത്രത്തോളം ഓർമ്മയിലിരിക്കുന്നുവോ, ഓർമ്മയിലിരിക്കുന്നവർ ഓട്ടമത്സരത്തിലേർപ്പെട്ടപ്പോലെയാണ്. ഇപ്പോള് നിങ്ങള് ആത്മാഭിമാനമായാകുന്നു. അതിനായി വളരെയധികം പ്രയത്നിക്കണം. അരക്കല്ലുമായി രാവണന് നിങ്ങളെ ദേഹാഭിമാനയാക്കി മാറ്റിയിരുന്നു. ഇപ്പോള് പരിധിയില്ലാത്ത അച്ഛന് പരമപിതാ പരമാത്മാവ് നമ്മെ ദേഹി അഭിമാനയാക്കി മാറ്റുന്നു, തന്റെ വീട്ടിലേക്കുള്ള വഴിയും പറഞ്ഞു തരുന്നു. കുടുംബനാഥനു മാത്രമേ വഴി പറഞ്ഞു തരാന് സാധിക്കൂ. മറ്റൊരു മനുഷ്യർക്കും വഴി പറഞ്ഞു തരാന് സാധിക്കില്ല. അത് നിയമമല്ല. ഒരേയൊരു ബാബയാണ് വന്ന് മനസ്സിലാക്കി തരുന്നത്. ബാബ ദുഃഖ ഹർത്താവാണ്. ദുഃഖത്തില് നിന്നും മുക്തമാക്കുന്ന ആളാണ്. ബാബയുടെ മഹിമ നമ്മള് ഭക്തി മാർഗ്ഗത്തില് പാടി വന്നു. സത്യയുഗത്തിലുള്ള ആത്മാക്കളെക്കൊന്നും തന്നെ ഇങ്ങനെ പറയില്ല- ബാബ നമ്മെ ദുഃഖത്തില് നിന്നും മുക്തമാക്കി സുഖത്തിലേക്ക് പറഞ്ഞയച്ചിരിക്കുകയാണ്, ഇല്ല. ഈ ജ്ഞാനം ഞാനാണ് നിങ്ങള്ക്ക് മനസ്സിലാക്കിത്തരുന്നത്. ജ്ഞാനത്തിന്റെ പാര്ട്ട് ഇപ്പോഴാണ് ഉണ്ടാകുന്നത്. പിന്നീട് ഈ പാര്ട്ട് തന്നെ പൂർത്തിയാകുന്നു. പ്രാപ്തിയുടെ പാര്ട്ട് ആരംഭിക്കുന്നു. പതിതത്തില് നിന്നും പാവനമാക്കുന്നതിന്റെ പാര്ട്ട് ഒരേയൊരു ബാബയുടെതു മാത്രമാണ്. ഈ പാര്ട്ട് കല്പ-കല്പം അഭിനയിക്കുന്നുണ്ട്. നിങ്ങള്ക്കറിയാം നമ്മള് അരക്കല്പം പാവനമായിരുന്നു. പിന്നീട് രാവണ രാജ്യത്തില് നമ്മള് താഴേക്ക് ഇറങ്ങി വന്നു. കലകള് കുറഞ്ഞു വന്നു. ഭാരതത്തിലുള്ള ദേവതകള് 16 കലാസമ്പൂർണ്ണരും, സർവ്വഗുണ സമ്പന്നരുമായിരുന്നു. പിന്നീട് അവർക്ക് പുനർജന്മങ്ങളെടുത്തെടുത്ത് താഴേക്ക് ഇറങ്ങുക തന്നെ വേണം. കലകള് കുറയുക തന്നെ വേണം. എന്നാല് ഇതൊന്നും തന്നെ സത്യയുഗത്തില് അറിയുകയില്ല. ഈ മുഴുവൻ ജ്ഞാനവും ഇപ്പോള് നിങ്ങളുടെ ബുദ്ധിയിലുണ്ട്. പാവന ദേവതകള് എങ്ങനെ പതിതമായിത്തീർന്നു, വരു 84 ജന്മങ്ങളുടെ കഥ കേള്പ്പിച്ചു തരാം. ഇത് 84 ജന്മങ്ങളുടെ സത്യമായ കഥയാണ്. മററുള്ളവർ അസത്യമായ കഥയാണ് കേള്പ്പിച്ചു തരുന്നത്. ചക്രത്തിന്റെ ആയുസ്സ് പോലും വളരെ ദൈർഘ്യമാക്കി കാണിച്ചിരിക്കുന്നു. ഈ 84 ജന്മത്തിന്റെ കഥ കേള്ക്കുന്നതിലൂടെ നിങ്ങള് ചക്രവർത്തി രാജാ-റാണിയുടെ പദവി പ്രാപ്തമാക്കുന്നു. ഈ ഗുഹ്യമായ കാര്യങ്ങളൊന്നും സന്യാസിമാർക്കു പോലും അറിയില്ല. അവരുടെ ധർമ്മം തന്നെ വ്യത്യസ്തമാണ്. ആദ്യം മാതാപിതാവിന്റെ പക്കല് ജന്മമെടുക്കുമ്പോള് ക്ഷേത്രത്തില് പോയി പൂജ ചെയ്യുന്നു. പിന്നീട് എപ്പോഴാണോ വൈരാഗ്യം വരുന്നത് അപ്പോള് വീടും കുടുംബവും ഉപേക്ഷിച്ച് കാട്ടിലേക്ക് പോകുന്നു. ബാബ പറയുന്നു പൂജയില് നിന്നും പൂജാരി എന്നതും നിങ്ങളുടെ തന്നെ മഹിമയാണ്. ബ്രഹ്മാമുഖത്തില് നിന്നും ബ്രഹ്മണരുടെ ജന്മമുണ്ടായി എങ്കില് തീർച്ചയായും ദത്തെടുക്കപ്പെട്ടതു തന്നെയാവുമല്ലോ. ബ്രഹ്മാബാബയും ആദ്യം പതിതമായിരുന്നു. പിന്നീട് പാവനമാകുന്നു. നിങ്ങള് ബ്രാഹ്മണരായി പിന്നീട് പാവന ദേവീദേവതയാകുവാനുള്ള പുരുഷാർത്ഥം ചെയ്യുകയാണ്. ലക്ഷ്മി-നാരായണന്റെ രാജ്യത്തെയാണ് സ്വർഗ്ഗമെന്നു പറയുന്നത്. അവിടെ അദ്വൈത ധർമ്മമാണ്, അദ്വൈത ദേവതയാണ് അപ്പോള് ഭിന്നാഭിപ്രായങ്ങളുണ്ടാകില്ല. അവിടെ മായയേയില്ല. ഈ ദേവീദേവതകളുടെ മഹിമയാണ് സർവ്വഗുണസമ്പന്നർ..... നിങ്ങള് എപ്പോഴെങ്കിലും ലക്ഷ്മി-നാരായണന്റെ ക്ഷേത്രത്തിലേക്ക് പോകുമ്പോള് പറയൂ, ഇത് സത്യ നാരായണനല്ലേ. ഇവരെ എന്തുകൊണ്ട് സത്യമെന്നു പറയുന്നു? കാരണം ഇന്നത്തെക്കാലത്ത് അസത്യം ധാരാളമുണ്ട്. വളരെയധികം പേരുടെ നാമം ലക്ഷ്മി-നാരായണന്, രാധാ-കൃഷ്ണന് എന്നെല്ലാമുണ്ട്. ചിലർക്ക് ഡബിള് പേരുകളുമുണ്ട്. മദ്രാസ് ഭാഗത്ത് ധാരാളം പേർക്ക് വളരെ നല്ല-നല്ല പേരുകളുണ്ട്. ഭക്തവത്സലം..... ഇതെല്ലാം തന്നെ ഭഗവാന്റെ

പേരുകളല്ലേ. എങ്ങനെ അതെല്ലാം മനുഷ്യർക്ക് നൽകുവാൻ സാധിക്കും?

ഇപ്പോള് നിങ്ങളു് കുട്ടികളുടെ ബുദ്ധിയിലുണ്ടു് ആത്മാക്കളുടെ പരമപിതാവായ പരമാത്മാവാണ് മുന്നിലിരിക്കുന്നതു്. ബാബയിലേക്ക് നിങ്ങളു് നോക്കിക്കൊണ്ടിരിക്കുകയാണെങ്കില്, പതിതപാവനനായ ബാബ ഏറ്റവും പ്രിയപ്പെട്ടതാണെന്ന് മനസ്സിലാക്കാൻ സാധിക്കും. ആത്മാവ് പറയുന്നു, നിരാകാരനായ ബാബ നമ്മളു് ആത്മാക്കളോടാണ് സംസാരിക്കുന്നതു്, നിരാകാരനായ പരമപിതാ പരമാത്മാവ് വന്ന് നമ്മളു് ആത്മാക്കളെ പഠിപ്പിക്കുകയാണ്. ഇതൊന്നും തന്നെ മറ്റൊരു ശാസ്ത്രങ്ങളിലുമില്ല. കൃഷ്ണന്റെ ശരീരത്തിലാണ് പരമപിതാ പരമാത്മാവ് പ്രവേശിക്കുന്നതെന്ന് ആരെങ്കിലും പറയുകയാണെങ്കിലോ? എന്നാല് കൃഷ്ണന്റെ രൂപം സത്യയുഗത്തിലാണുള്ളതു്. അതേ നാമ-രൂപത്തിലൊന്നും കൃഷ്ണന് ഇപ്പോള് വരാൻ സാധിക്കില്ല. നിങ്ങളു് കാണുന്ന കൃഷ്ണന്റെ ചിത്രവും കൃത്യമായുള്ളതല്ല. കുട്ടികളു് ദിവ്യ ദൃഷ്ടിയിലൂടെ കാണുന്ന കൃഷ്ണന്റെ ചിത്രത്തിന്റെ ഫോട്ടോ എടുക്കാൻ സാധിക്കില്ല. ബാക്കി ഈയൊരു കാര്യം പ്രശസ്തമാണ്, വെളുത്ത ശ്രീകൃഷ്ണന് സത്യയുഗത്തിലെ ആദ്യത്തെ രാജകുമാരനായിരുന്നു. പിന്നീട് വിശ്വ മഹാരാജാ-മഹാനാണിയാകുന്നു. ലക്ഷ്മി-നാരായണന് മുതലാണ് രാജ്യം ആരംഭിക്കുന്നതു്. രാജ്യ ഭരണത്തോടെയാണല്ലോ സംവത്സരത്തിന്റെ ആരംഭമുണ്ടാകുക. സത്യയുഗത്തിന്റെ ആദ്യത്തെ കുലമാണ് വികർമ്മാജീത്ത് കുലം. എപ്പോഴാണോ കൃഷ്ണന് ജന്മമെടുക്കുന്നതു്, അപ്പോഴും വളരെ കുറച്ചു പേര് ഉണ്ടായിരിക്കും, എന്നാല് അവർക്ക് തിരികെ പോകേണ്ടതായി വരും. പതിതത്തില് നിന്നും പാവനമാകേണ്ടതു് ഈ സംഗമയുഗത്തിലല്ലേ. എപ്പോഴാണോ നമ്മളു് പൂർണ്ണമായും പാവനമാകുന്നതു് അപ്പോള് ലക്ഷ്മി-നാരായണന്റെ രാജ്യം പുതിയ കുലം ആരംഭിക്കുന്നു, അതിനെ വിഷ്ണുപുരിയെന്നു പറയുന്നു. വിഷ്ണുവിന്റെ രണ്ടു രൂപമായ ലക്ഷ്മി-നാരായണനില് നിന്നാണ് പാലനയുണ്ടാകുന്നതു്. ഇപ്പോള് നിങ്ങളു് അതുപോലെയാകുന്നതിനുള്ള പുരുഷാർത്ഥമാണ് ചെയ്യുന്നതു്. നിങ്ങളു് പറയുന്നു, നമ്മളു് 5000 വർഷങ്ങളു്ക്കു ശേഷം ബാബയില് നിന്നും സമ്പത്ത് നേടാനുള്ള പുരുഷാർത്ഥമാണ് ചെയ്യുന്നതു്. നല്ല രീതിയില് പുരുഷാർത്ഥം ചെയ്യണം. വിദ്യാർത്ഥികളു് എത്രത്തോളം വിജയിക്കുമെന്ന് ടീച്ചർക്ക് അറിയാമല്ലോ. നിങ്ങളു് കുട്ടികളു്ക്കുമറിയാം എത്രത്തോളം നമുക്ക് ഏകരസ അവസ്ഥയിലിരിക്കുവാൻ സാധിക്കുന്നുണ്ടു്? ബാബയില് നിന്നും നമ്മളു് എത്രത്തോളം അവിനാശി ജ്ഞാനരത്നങ്ങളു് നേടി മറ്റുള്ളവർക്ക് ദാനം ചെയ്തുകൊണ്ടിരിക്കുന്നുണ്ടു്. ഈ അവിനാശി ജ്ഞാന രത്നങ്ങളുടെ ദാനം മറ്റാർക്കും തന്നെ ചെയ്യാൻ സാധിക്കില്ല. ജ്ഞാന സാഗരനായ ബാബയില് നിന്നാണ് ഈ രത്നങ്ങളു് നിങ്ങളു്ക്ക് ലഭിക്കുന്നതു്. സാധാരണ ഭൗതികമായ രത്നങ്ങളുടെയും മുത്തുകളുടെയും കാര്യമല്ല. അപ്പോള് നിങ്ങളു് കുട്ടികളു്ക്ക് അവിനാശി ജ്ഞാനരത്നങ്ങളുടെ ദാനിയായും മാറണം. ഞാൻ എത്രത്തോളം ദാനം ചെയ്യുന്നുണ്ടെന്നുള്ളതു് സ്വയം നോക്കണം. മമ്മാ-ബാബ ദാനം ചെയ്യുന്നതു് നോക്കൂ. നമ്മളിലും വളരെ നല്ല-നല്ല സഹോദരിമാർ എത്ര നല്ല രീതിയിലാണ് ദാനം ചെയ്യുന്നതു്. അതിന്റെ മത്സരമാണ് നടക്കുന്നതു്. ആരും തന്നെ ഫൈനലായി പാസ്സായിട്ടില്ല. വർത്തമാന സമയത്തു് ഇന്നവരെല്ലാമാണ് തീവ്രഗതിയില് മുന്നേറുന്നതെന്ന് പറയാൻ സാധിക്കും. ഇതിനു മുമ്പേ തയ്യാറാക്കിയ മാലയും, ഇപ്പോള് തയ്യാറാക്കുന്ന മാലയും തമ്മില് ധാരാളം വ്യത്യാസമുണ്ടു്. 4-5 നമ്പരിലുള്ള മുത്തുകളു് പോലും മായയില്പ്പെട്ടു് മരിച്ചുപോയി. മൂന്ന് നിരയില് വെച്ചിരുന്ന പലരും ഇപ്പോള് താഴെയുള്ള നമ്പരില് എത്തിച്ചേർന്നു. പുതിയവർ മുന്നിലേക്കും വന്നു. ബാബയ്ക്ക് എല്ലാം അറിയാമല്ലോ, ശർക്കരക്കുമറിയാം ശർക്കര പൊതിഞ്ഞ പൊതിക്കുമറിയാമെന്ന് അതുകൊണ്ടല്ലേ പറയുന്നതു്(ശിവബാബയ്ക്കും ബ്രഹ്മബാബയ്ക്കും). ബാബ പറയാറുമുണ്ടു്, ആദ്യം നിങ്ങളുടെ അവസ്ഥ നല്ലതായിരുന്നു, ഇപ്പോള് പിന്നിലുള്ള നമ്പരിലേക്ക് വന്നു, എന്തുകൊണ്ടെന്നാല് നിയമമനുസരിച്ച് ശ്രീമതം പാലിക്കുന്നില്ല. തന്റെ മതം അതായതു് മന്മതമനുസരിക്കുന്നു. ബാബാ, അഥവാ ഈ സമയം ഞങ്ങളു് ശരീരം ഉപേക്ഷിക്കുകയാണെങ്കില് ഞങ്ങളു് എന്തു പദവി പ്രാപിക്കും എന്ന് ആർക്കു വേണമെങ്കിലും ചോദിക്കാൻ സാധിക്കും? ഇങ്ങനെയുള്ള ചില വാക്കുകളെല്ലാം ഗീതയിലുണ്ടു്. ആട്ടയില് ഉപ്പുള്ള പോലെ. എല്ലാവരും വിളിച്ചുകൊണ്ടിരിക്കുന്നുണ്ടു്, ബാബാ നമ്മെ ഈ രാവണരാജ്യത്തില് നിന്നും മുക്തമാക്കൂ, ദുഖത്തെ ഹരിക്കൂ. സത്യം-സത്യമായ ഹരിദ്വാര ഇവിടെയാണ്. ദുഖഹർത്താവായ പരമപിതാ പരമാത്മാവിനെ തന്നെയാണ് ഹരി എന്നു പറയുന്നതു്, അല്ലാതെ കൃഷ്ണനെയല്ല. പരമപിതാ പരമാത്മാവാണ് ദുഖഹർത്താ സുഖകർത്താ. നിങ്ങളു് സുഖധാമത്തിന്റെ അധികാരികളായിത്തീരുന്നവരല്ലേ. യോഗബലത്തിലൂടെ നിങ്ങളു് വിശ്വത്തിന്റെ അധികാരികളാകുന്നു. മറ്റുള്ളവരുടെതു് ബാഹുബലമാണ്, കായികബലമാണ് അതിലൂടെ അവർ തങ്ങളുടെ ബുദ്ധി ഉപയോഗിച്ച് ബോംബുകളെല്ലാം ഉണ്ടാക്കുന്നു. ഇവിടെ സൈന്യത്തിന്റെ കാര്യമൊന്നുമില്ല. യോഗബലത്തിലൂടെ എങ്ങനെ വിശ്വത്തിന്റെ ചക്രവർത്തി പദവി നേടുമെന്നുള്ളതു് ലോകത്തില് ആർക്കും തന്നെ അറിയില്ല. ബാബ തന്നെയാണ് വന്ന് ഈ യോഗം പഠിപ്പിക്കുന്നതു്. ബാബ പറയുന്നു, എന്നെ മാത്രം ഓർമ്മിക്കൂ. ഞാൻ ജ്ഞാന സാഗരനാണ്. ഇങ്ങനെ മഹിമ പാടാറില്ലേ - ജ്ഞാനസാഗരന്, പവിത്രതയുടെ സാഗരന്, സുഖസാഗരന്..... യോഗ സാഗരന് എന്നൊരിക്കലും പറയില്ല. യോഗസാഗരന് എന്നു പറയുന്നതു് തെറ്റാണ്. ബാബ ജ്ഞാനസാഗരനും പതിതപാവനനുമാണ്. തീർച്ചയായും ബാബ ജ്ഞാനത്തിന്റെ മഴ തന്നെയാണ് പെയ്യിക്കുന്നതു്. ആദ്യത്തെ കാര്യം ബാബ പറയുന്നതു്, എന്നെ മാത്രം ഓർമ്മിക്കൂ എന്നാണ്, മറ്റാരെയെങ്കിലും ഓർമ്മിക്കുന്നതു് അജ്ഞതയാണ്.

സൃഷ്ടിയുടെ ആദി മദ്ധ്യ അന്ത്യത്തിന്റെ ജ്ഞാനം ബാബയാണ് കേള്ക്കുന്നത്. യോഗം അഭ്യസിപ്പിക്കുന്നുമുണ്ട്. മറ്റൊരാളും യോഗത്തെക്കുറിച്ചുള്ള തലകീഴായ പഠിപ്പാണ് നല്കുന്നത്. അത് ശരീരത്തെ ആരോഗ്യശാലിയാക്കുന്നതിനായുള്ള ഭൗതിക യോഗമാണ്. ഇത് ആത്മീയ യോഗമാണ്. എവിടെയും ഈ രാജയോഗത്തിന്റെ കാര്യം പറഞ്ഞിട്ടില്ല. ബാബയ്ക്കല്ലാതെ മറ്റാർക്കും തന്നെ രാജയോഗം പഠിപ്പിക്കാൻ സാധിക്കില്ല. അവർക്ക് അറിയുക പോലുമില്ല. നിങ്ങള് ഈ രാജയോഗം അഭ്യസിച്ച്-അഭ്യസിച്ച് തിരികെ പോയി രാജ്യം ഭരിക്കുന്നു. എവിടെയും രാജയോഗത്തിന്റെ ചിത്രമില്ല. നിങ്ങള് മനസ്സിലാക്കി കൊടുക്കാനായാണ് ഇതെല്ലാം ഉണ്ടാക്കുന്നത്. അതും ആർക്കും കണ്ട ഉടൻ മനസ്സിലാക്കാൻ സാധിക്കില്ല. ഈ ബ്രഹ്മാവ് രാജയോഗം അഭ്യസിച്ച് നാരായണനാകുന്നു എന്ന് മനസ്സിലാക്കി കൊടുക്കണം. തൊട്ടടുത്ത് ചിത്രവുമുണ്ട്. ഇതെല്ലാം തന്നെ ബുദ്ധിയിൽ ധാരണ ചെയ്യേണ്ട കാര്യമാണ്. ഇതില് ടീച്ചർക്ക് എന്ത് ചെയ്യാൻ സാധിക്കും? ടീച്ചർക്ക് ബുദ്ധിയെ ഒന്നും ചെയ്യാൻ സാധിക്കില്ല. ഞങ്ങളുടെ ബുദ്ധി തുറന്നു തരൂ എന്ന് ആരെങ്കിലും പറഞ്ഞാലും ബാബയ്ക്ക് എന്തു ചെയ്യാൻ സാധിക്കും? നിങ്ങള് ഓർമ്മിച്ചുകൊണ്ടിരിക്കൂ, പൂർണ്ണമായും പഠിക്കൂ എന്നാല് ബുദ്ധി തുറക്കപ്പെടും. ചെറിയ കുട്ടികള്ക്ക് എല്ലാം പഠിപ്പിച്ചു കൊടുക്കണമല്ലോ. അച്ഛന് എന്നു പറയൂ, അമ്മയെന്നു പറയൂ, എന്ന് പഠിപ്പിച്ചു കൊടുത്താലല്ലേ പറയൂ. പറഞ്ഞു കൊടുക്കാതെ എങ്ങനെ പഠിക്കാനാണ്. അതുകൊണ്ടാണ് ബാബ കുട്ടികളുടെ വായ തുറപ്പിക്കുന്നത്. പ്രയത്നിക്കണം, ബാബയുടെ പരിചയം നല്കണം. ബാബ ഏറ്റവും ഉയർന്നതിലും ഉയർന്ന ഭഗവാനാണ്, സർവ്വരുടെയും രചയിതാവാണ്. ബാബയില് നിന്നാണ് എല്ലാവർക്കും സ്വർഗ്ഗീയ സമ്പത്ത് ലഭിക്കുന്നത്. പിന്നീട് രാവണ രാജ്യത്തില് സമ്പത്ത് നഷ്ടപ്പെടുത്തി നരകത്തിലേക്ക് അധഃപതിച്ചു. പാവന ദേവതകള് പതിതമായി. പിന്നീട് പതിത പാവനനായ ബാബ വന്ന് പറയുന്നു, എന്നെ ഓർമ്മിക്കൂ എന്നാല് വികർമ്മം നശിക്കും, മറ്റൊരു ഉപായവുമില്ല. യോഗാഗതിയിലൂടെ മാത്രമേ വികാരങ്ങളുടെ കറ ഇല്ലാതാകൂ. ഓർമ്മിച്ച്-ഓർമ്മിച്ച് പാവനമായി നിങ്ങള് കഴുത്തിലെ മാലയായിത്തീരുന്നു. ഇടയ്ക്കിടെ പറഞ്ഞു കൊടുക്കാൻ അഭ്യസിക്കൂ. ബാബാ വായ തുറക്കുന്നില്ല എന്ന് വെറുതെ പറയരുത്. ശ്രീമത്തനുസരിച്ച് എത്രത്തോളം ഓർമ്മിക്കുന്നുവോ അത്രയും ഉയർന്ന പദവി ലഭിക്കുന്നു. ശ്രീമതം പാലിക്കുന്നില്ലെങ്കില് പൂട്ട് അടഞ്ഞു പോകുന്നു. അമ്പ് തറയില്ല. സന്തോഷത്തിന്റെ അതിര് വർദ്ധിക്കില്ല. തന്റെ മതമനുസരിച്ചാണ് നടക്കുന്നതെങ്കില് ബാബ പറയുന്നു, ഇത് രാവണന്റെ മതമാണ്. വളരെയധികം ദേഹാഭിമാനികളായ കുട്ടികള് മുരളി തന്നെ പഠിക്കുന്നില്ല. മുരളി തന്നെ പഠിക്കാത്ത കുട്ടികള് എന്ത് ജ്ഞാനം നല്കാനാണ്. അനേക പ്രകാരത്തിലുള്ള പുതിയ പുതിയ പോയിന്റുകള് ലഭിച്ചു കൊണ്ടിരിക്കുന്നു. ദേഹിഅഭിമാനികളായ പുരുഷാർത്ഥം ചെയ്യണം. ഈ പഴയ ദേഹത്തെ ഉപേക്ഷിക്കണം. ഇത് മരിച്ചു പോയ ശരീരമാണ്. ഈ രീതിയില് സ്വയം സ്വയത്തോട് സംസാരിക്കൂ. ആരുടെയും സേവനം ഒളിച്ചു വെക്കാൻ സാധിക്കില്ല. എന്തെങ്കിലും കുറവുണ്ടെങ്കില് അതും ഒളിയിക്കാൻ കഴിയില്ല. മായ വളരെ വലിയ ചെങ്കുത്താനാണ്. അനേക പ്രകാരത്തിലുള്ള തലകീഴായ കർമ്മങ്ങള് ചെയ്തിക്കുന്നു. എന്തെങ്കിലും തെറ്റ് സംഭവിച്ചു എങ്കില് പെട്ടെന്നു തന്നെ ബാബയോട് ക്ഷമ ചോദിക്കണം. ഉള്ളിലും പുറമെയും ശുദ്ധമായിരിക്കണം. വളരെയധികം പേരിലും ദേഹാഭിമാനമുണ്ട്. ബാബ മനസ്സിലാക്കി തന്നിട്ടുണ്ട് ഒരിക്കലും ആരില് നിന്നും സേവനം എടുക്കരുത്. തന്റെ കൈകൊണ്ട് തന്നെ ഭോജനം ഉണ്ടാക്കണം. ആത്മീയ സേവനവും ഭൗതിക സേവനവും ചെയ്യണം. ബാബയുടെ ഓർമ്മയിലിരുന്നുകൊണ്ട് ആർക്കെങ്കിലും ദൃഷ്ടി നല്കുകയാണെങ്കില് വളരെയധികം സഹായം ലഭിക്കുന്നു.

ബാബ സ്വയം പ്രവേശിച്ച് സേവനത്തില് ധാരാളം സഹായിക്കുന്നു. മറ്റുള്ളവർ ഞാനാണ് ചെയ്തതെന്ന് മനസ്സിലാക്കുന്നു, ഉടനെ തന്നെ അഹങ്കാരം വരുന്നു. ബാബയാണ് ചെയ്തിപ്പിക്കുന്നതെന്ന് മനസ്സിലാക്കുന്നില്ല. ബാബ പ്രവേശിച്ച് സേവനം ചെയ്തിക്കുകയാണെങ്കില് വീണ്ടും ഡബിള് ശക്തിയായിരിക്കും. ആർക്കെങ്കിലും ലിഫ്റ്റ് ലഭിച്ച്, നല്ല ഉയർന്ന സേവനം പോയി ചെയ്യുകയാണെങ്കില് സന്തോഷിക്കണമല്ലോ. ഇതില് അസൂയപ്പെടേണ്ട ആവശ്യമെന്താണ്? ഒരിക്കലും പരചിന്തനം ചെയ്യരുത്. ഇവിടത്തെ കാര്യം അവിടെ കേള്ക്കുന്നു. അഥവാ ആരെങ്കിലും എന്തെങ്കിലും കേള്പ്പിച്ചാല് പോലും, അത് മറ്റുള്ളവർക്ക് കേള്പ്പിച്ച് കൊടുത്ത് എന്തിനാണ് നഷ്ടമുണ്ടാക്കുന്നത്. അങ്ങനെ പല അസത്യമായ കാര്യങ്ങളും പലരും കേള്ക്കുകയുണ്ട്, ഇന്നയാള് ഇങ്ങനെയാണ്..... ഇതാണ്.... ഇങ്ങനെയുള്ള അസത്യമായ കാര്യങ്ങള് കേള്ക്കരുത്. ആരെങ്കിലും തലകീഴായ കാര്യങ്ങള് കേള്ക്കുകയാണെങ്കില് കേട്ടിട്ടും കേള്ക്കാതിരിക്കണം. ആരുടെയും മനസ്സ് വേദനിപ്പിക്കരുത്. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണയും പുലർക്കാല വന്ദനവും. ആത്മീയ അച്ഛന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

1. ബാബയോട് ഉള്ളിലും പുറമെയും ശുദ്ധമായിരിക്കണം. എന്തെങ്കിലും തെറ്റ് സംഭവിക്കുകയാണെങ്കില് ഉടനെ തന്നെ ക്ഷമ യാചിക്കണം. ആത്മീയവും ഭൗതികവുമായ രണ്ടു പ്രകാരത്തിലുള്ള സേവനം ചെയ്യണം.

2. അസൂയ കാരണം ഒരിക്കലും പരസ്പരം പരചിന്തനം ചെയ്യരുത്. ആരെങ്കിലും മറ്റുള്ളവരെ പ്രതി തലകീഴായ കാര്യങ്ങളെ കേൾപ്പിക്കുകയാണെങ്കിൽ കേട്ടിട്ടും കേൾക്കാതിരിക്കണം. വർണ്ണിച്ച് മറ്റുള്ളവരുടെ ഹൃദയത്തെ വേദനിപ്പിക്കരുത്.

വരദാനം :- രൂപത്തിന്റെയും പ്രഭാവത്തിന്റെയുമൊപ്പം സമ്പൂർണ്ണ പവിത്രതയുടെ സുഗന്ധം ധാരണ ചെയ്യുന്ന ആകർഷണ മൂർത്തിയായി ഭവിയ്ക്കട്ടെ.

ബ്രാഹ്മണനായതിലൂടെ എല്ലാവരിലും പ്രഭാവവും വന്നു, രൂപവും പരിവർത്തനപ്പെട്ടു, എന്നാൽ സുഗന്ധം നമ്പർ പ്രകാരമാണ്. ആകർഷണമൂർത്തിയാകുന്നതിനായി പ്രഭാവത്തിന്റെയും രൂപത്തിന്റെയുമൊപ്പം സമ്പൂർണ്ണ പവിത്രതയുടെ സുഗന്ധവും ആവശ്യമാണ്. പവിത്രത അർത്ഥം കേവലം ബ്രഹ്മചാരിയല്ല, എന്നാൽ ദേഹത്തിന്റെ ആകർഷണത്തിൽ നിന്നുപോലും വേറിട്ടത്. മനസ്സ് ബാബയിലല്ലാതെ മറ്റൊരു പ്രകാരത്തിലുള്ള ആകർഷണത്തിലേക്കും പോകരുത്. ശരീരത്തിൽ നിന്നും, സംബന്ധത്തിൽ നിന്നും, സംസ്കാരങ്ങളിൽ നിന്നും ബ്രഹ്മചാരി- ഇങ്ങനെയുള്ള സുഗന്ധമുള്ള ആത്മീയ റോസാപുഷ്പം തന്നെയാണ് ആകർഷണ മൂർത്തിയാകുന്നത്.

സ്തോഗൻ :- യഥാർത്ഥ സത്യത്തെ തിരിച്ചറിയൂ, എങ്കിൽ അതീന്ദ്രിയ സുഖത്തിന്റെ അനുഭവം ചെയ്യുന്നത് സഹജമാകും.